

یہ آپ جان چکے ہیں کہ عربی میں الفاظ کی تین قسمیں ہوتی ہیں: اسم، فعل، حرف۔

- حرف کی کوئی جمع نہیں آتی اور نہ یہ بدلتا ہے۔
- افعال کے بارے میں آپ پڑھتے آرہے ہیں
- اب ہم اسم کو لیتے ہیں۔ اسم کبھی واحد ہوتا ہے تو کبھی جمع۔ عربی میں اسم کی جمع دو طرح کی ہوتی ہیں،
 - جمع سالم (ثابت جمع) جیسے مُسْلِمٍ سے مُسْلِمُونَ، مُسْلِمِينَ، يَأْمُونٍ سے مُؤْمِنُونَ، مُؤْمِنِينَ، وغیرہ۔
 - یَأْمُسِلِمَةً سے مُسْلِمَاتٍ یَأْمُونَةَ سے مُؤْمِنَاتٍ، وغیرہ۔
 - جمع مکسر (ٹوٹی ہوئی جمع)۔ اس کے کئی طریقے یا کئی وزن ہیں، جیسے عَمَلٍ سے أَعْمَالٌ، قَلْبٍ سے قُلُوبٌ، وغیرہ۔

نیچے جمع مکسر کی مختلف مثالیں دی جا رہی ہیں۔ الفاظ وہی ہیں جو ہمارے پہلے کورس میں اور قرآن مجید کے ابتدائی پانچ صفحات میں آئے ہیں۔

وزن نمبر	واحد	جمع	ترجمہ	مثال
۱	عَمَلٌ	أَعْمَالٌ	عمل، کام	إِنَّمَا الْأَعْمَالُ بِالنِّيَّاتِ
۱	بَصْرٌ	أَبْصَارٌ	آنکھ	وَعَلَىٰ أَبْصَارِهِمْ غِشَاوَةٌ
۱	مَثَلٌ	أَمْثَالٌ	مثال	مَثَلُهُمْ كَمَثَلِ الَّذِي اسْتَوْفَدَ نَارًا
۱	نُورٌ	أَنْوَارٌ	روشنی، نور	ذَهَبَ اللَّهُ بِنُورِهِمْ
۱	أُذُنٌ	أَذَانٌ	کان	يَجْعَلُونَ أَصَابِعَهُمْ فِي آذَانِهِمْ
۱	يَدٌ	أَيْدٍ	شریک	فَلَا تَجْعَلُوا لِلَّهِ أُنْدَادًا
۱	نَهْرٌ	أَنْهَارٌ	نہر	تَجْرِي مِنْ تَحْتِهَا الْأَنْهَارُ
۱	زَوْجٌ	أَزْوَاجٌ	جوڑا	وَلَهُمْ فِيهَا أَزْوَاجٌ مُّطَهَّرَةٌ
۱	لُبٌ	أَلْبَابٌ	عقل	لِيَدَّبَّرُوا آيَاتِهِ وَلِيَتَذَكَّرَ أُولُو الْأَلْبَابِ
۱	رَبٌّ	أَرْبَابٌ	رب	الْحَمْدُ لِلَّهِ رَبِّ الْعَالَمِينَ
۱	قَلَمٌ	أَقْلَامٌ	قلم	الَّذِي عَلَّمَ بِالْقَلَمِ
۱	فَوْجٌ	أَفْوَاجٌ	نوج	وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا
۱	يَوْمٌ	أَيَّامٌ	دن	مَلِكِ يَوْمِ الدِّينِ
۱	مَيِّتٌ	أَمْوَاتٌ	مردہ	وَكُنْتُمْ أَمْوَاتًا فَأَحْيَاكُمْ

۱	شَيْءٍ	أَشْيَاءٍ	چیز	إِنَّ اللَّهَ عَلَىٰ كُلِّ شَيْءٍ قَدِيرٌ
۱	إِسْمٍ	أَسْمَاءٍ	نام	بِسْمِ اللَّهِ الرَّحْمَنِ الرَّحِيمِ
۱	عَدُوٍّ	أَعْدَاءٍ	دشمن	بَعْضُكُمْ لِبَعْضٍ عَدُوٌّ
۲	عَبْدٍ	عِبَادٍ	بندہ	السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ
۲	دَمٍ	دِمَاءٍ	خون	وَيَسْفِكُ الدِّمَاءَ
۳	قَلْبٍ	قُلُوبٍ	دل	خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ
۳	صَدْرٍ	صُدُورٍ	سینہ	الَّذِي يُوسِّسُ فِي صُدُورِ النَّاسِ
۳	مَلِكٍ	مُلُوكٍ	بادشاہ	مَلِكِ النَّاسِ
۴	شَهِيدٍ	شُهَدَاءٍ	گواہ	وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ
۴	رَحِيمٍ	رُحَمَاءٍ	رحم کرنے والا	بِسْمِ اللَّهِ الرَّحْمَنِ الرَّحِيمِ
۴	شَرِيكٍ	شُرَكَاءٍ	شریک	وَحَدَهُ لَا شَرِيكَ لَهُ
۴	سَفِيهٍ	سَفَهَاءٍ	بیوقوف	قَالُوا أَنْتُمْ كَمَا آمَنَ السُّفَهَاءُ
۵	نَفْسٍ	أَنْفُسٍ	نفس، جان	وَمَا يَخْدَعُونَ إِلَّا أَنْفُسَهُمْ
۶	صَاعِقَةٍ	صَوَاعِقٍ	کڑک (بجلی)	يَجْعَلُونَ أَصَابِعَهُمْ فِي آذَانِهِمْ مِنَ الصَّوَاعِقِ
۷	نَبِيِّ	أَنْبِيَاءٍ	پیغمبر	إِذْ جَعَلَ فِيكُمْ أَنْبِيَاءَ
۸	عُقْدَةٍ	عُقَدٍ	گرہ	وَمِنْ شَرِّ النَّفْثَاتِ فِي الْعُقَدِ
۸	سُورَةٍ	سُورٍ	سورہ	فَاتُوا بِسُورَةٍ مِّنْ مِّثْلِهِ
۹	خَلِيفَةٍ	خَلَائِفٍ	خلیفہ	إِنِّي جَاعِلٌ فِي الْأَرْضِ خَلِيفَةً
۱۰	إِنْسَانٍ	أَنَاسِيٍّ، أَنَاسٍ	انسان	إِنَّ الْإِنْسَانَ لَفِي خُسْرٍ
۱۱	حَجَرٍ	حِجَارَةٍ	پتھر	وَقُودُهَا النَّاسُ وَالْحِجَارَةُ

فعل مجهول

اب تک آپ نے جتنے افعال پڑھے ان میں کام کرنے والے کاپتہ چل جاتا تھا، جیسے: نَصَرَ زَيْدٌ خَالِدًا (مدد کی زید نے خالد کی)، یہاں بات بالکل واضح ہے کہ زید مدد کرنے والا ہے اور خالد کی مدد کی جا رہی ہے۔ ایسے فعل کو عربی میں ”فعل معروف“ کہتے ہیں۔

عربی میں بھی فعل کی ایک قسم وہ ہوتی ہے جس میں کام کرنے والے کاپتہ نہیں چلتا، جیسے: ”نَصَرَ زَيْدٌ“ (زید کی مدد کی گئی)۔ اس جملے سے یہ بات تو سمجھ میں آرہی ہے کہ زید کی مدد کی گئی ہے لیکن کس نے زید کی مدد کی وہ معلوم نہیں ہے۔ ایسے فعل کو ”فعل مجهول“ (Passive Voice) کہتے ہیں۔ مجهول یعنی جو معلوم نہ ہو۔ قرآن مجید کے ہر صفحہ پر فعل مجهول تقریباً دو مرتبہ آیا ہے، یعنی پورے قرآن مجید میں تقریباً

1200 مرتبہ!

3 حرف کے فعل کو فعل مجهول بنانا بہت آسان ہے۔

● فعل ماضی: پہلے حرف کو پیش اور دوسرے حرف کو زیر لگائیے، جیسے: ”نَصَرَ“ سے ”نُصِرَ“، ”ضَرَبَ“ سے ”ضُرِبَ“ وغیرہ۔

● فعل مضارع: پہلے حرف کو پیش اور تیسرے حرف کو زبر، جیسے: ”يُنْصِرُ“ سے ”يُنْصِرُ“، ”يَضْرِبُ“ سے ”يُضْرَبُ“۔

مزید تفصیلات ان شاء اللہ ہمارے اگلے کورسز میں سکھائی جائیں گی۔

فعل مجهول کے لیے ٹی پی آئی کے اشارے: اشارے وہی رہیں گے مگر ہاتھ کو لینے والے کی حالت میں رکھ کر۔

نیچے وہ ٹیبل دیا گیا ہے جو ہم نے پہلے ہی سیکھ لیا۔

فعل معروف (Active voice)			
فعل مضارع		فعل ماضی	
وہ مدد کرتا ہے	يُنْصِرُ	اس نے مدد کی	نَصَرَ
وہ سب مدد کرتے ہیں	يُنْصِرُونَ	ان سب نے مدد کی	نَصَرُوا
آپ مدد کرتے ہیں	تَنْصِرُ	آپ نے مدد کی	نَصَرْتَ
میں مدد کرتا ہوں	أَنْصِرُ	میں نے مدد کی	نَصَرْتُ
آپ سب مدد کرتے ہیں	تَنْصِرُونَ	آپ سب نے مدد کی	نَصَرْتُمْ
ہم سب مدد کرتے ہیں	نَنْصِرُ	ہم سب نے مدد کی	نَصَرْنَا
وہ عورت مدد کرتی ہے	تَنْصِرُ	اس عورت نے مدد کی	نَصَرَتْ

اب نیچے فعل مجہول کا ٹیبل دیا جا رہا ہے۔ اوپر کا ٹیبل اور اگلے ٹیبل کو غور سے دیکھیے تاکہ دونوں کا فرق اچھی طرح سمجھ میں آجائے۔

فعل مجہول (Passive Voice)			
فعل مضارع		فعل ماضی	
وہ مدد کیا جاتا ہے	يُنصَرُ	وہ مدد کیا گیا	نُصِرَ
وہ سب مدد کیے جاتے ہیں	يُنصَرُونَ	وہ سب مدد کیے گئے	نُصِرُوا
آپ مدد کیے جاتے ہیں	تُنصَرُ	آپ مدد کیے گئے	نُصِرْتَ
میں مدد کیا جاتا ہوں	أُنصَرُ	میں مدد کیا گیا	نُصِرْتُ
آپ سب مدد کیے جاتے ہیں	تُنصَرُونَ	آپ سب مدد کیے گئے	نُصِرْتُمْ
ہم سب مدد کیے جاتے ہیں	نُنصَرُ	ہم سب مدد کیے گئے	نُصِرْنَا
وہ عورت مدد کی جاتی ہے	تُنصَرُ	وہ عورت مدد کی گئی	نُصِرَتْ

فعل مجہول کی بعض اور مثالیں یہاں دی جا رہی ہیں، انہیں غور سے دیکھیں اور ان میں ہونے والے فرق کو ذہن نشین کر لیں:

فعل مجہول (Passive Voice)	فعل معروف (Active voice)
سُئِلَ	سَأَلَ
رُزِقُوا	رَزَقُوا
ضُرِبَتْ	ضَرَبَتْ
رُزِقْنَا	رَزَقْنَا
قِيلَ	قَالَ
يُؤَخَذُ	يَأْخُذُ
يُذَكَّرُ	يَذْكُرُ
تُسَأَلُ	تَسْأَلُ
تُسَأَلُونَ	تَسْأَلُونَ
تُرْجَعُونَ	تَرْجَعُونَ
تُؤْمَرُونَ	تَأْمُرُونَ

الحمد للہ، یہ ہمارے اس دوسرے کورس کا آخری سبق تھا۔ اس کورس کو اچھی طرح پڑھ لینے کے بعد اگر آپ ہمارا بیس گھنٹوں پر مشتمل اگلا کورس (کورس: 3) بھی کر لیں تو آپ کے لیے قرآن مجید کے اگلے صفحات پر اوسطاً صرف ایک نیا لفظ رہتا ہے یعنی آپ 90% الفاظ سیکھ لیں گے، ان شاء اللہ۔ اپنے قرآن سیکھنے کے سفر کو جاری رکھیے، خاص طور پر اس وقت جب کہ قرآن کا سیکھنا اتنا آسان ہو اور اس کے لیے کورس بھی موجود ہو۔